

पथनाट्य स्पर्धेत विवेकानंद कॉलेज प्रथम

लघुनाटिका स्पर्धेत परिस स्पर्श प्रथम : मान्यवरांच्या हस्ते पारितोषिक उत्साहात

प्रतिनिधी

इचलकरंजी

येथील मनोरंजन मंडळ, श्री दगडूलाल मर्दा फाँडेशन आणि रोटरी क्लब सेंट्रलच्यावतीने राज्यस्तरीय युवास्पर्धेने स्पर्धा उपक्रमाच्या पहिल्या दिवशी आविष्कार - पथनाट्य स्पर्धेतील प्रथम क्रमांकाचे पारितोषिक विवेकानंद कॉलेज कोल्हापूर यांनी मिळविले तर लघुनाटिका स्पर्धेतील प्रथम क्रमांकाचे पारितोषिक परिसस्पर्श कराड या संघाने मिळविले.

पथनाट्य स्पर्धेत सहभाग घेतलेल्या संघांनी जंगल वाचवा, राष्ट्रीय एकात्मता, जातीयता व विषमता, मासिक पाळी, इत्यादी विषयांवर प्रबोधनपर पथनाट्ये सादर केली. स्पर्धेत अश्वघोष फाउंडेशन कोल्हापूर यांनी द्वितीय क्रमांक मिळवला तर नाटक वर्ल्ड कोल्हापूर यांनी तृतीय क्रमांक मिळविला. लघुनाटिका स्पर्धेतील संघांनी पर्यावरण रक्षण, सद्यस्थिती, जातीय व धार्मिक भेदभाव, देशभक्ती, कुटुंब



इचलकरंजी : स्पर्धेतील विजेत्यांना प्रा. दांडेकर, सर्व परीक्षक, प्रा. डॉ. प्रशांत कांबळे, दत्ता टोणपे यांच्या हस्ते पारितोषिक वितरण करण्यात आले.

व्यवस्था इत्यादी विषय प्रबोधन, उपहास, विडंबन अशा वेगवेगळ्या शैलीत मांडले. स्पर्धेतील द्वितीय क्रमांक एसीएस कॉलेज मिरज यांनी तर तृतीय क्रमांक नाट्य वर्ल्ड कोल्हापूर यांनी मिळविला. आम्ही रंगकर्मी मुंबई आणि गडहिंग्लज कला अकादमी या संघांना उत्तेजनार्थ पुरस्कार देण्यात आले. दोन्ही स्पर्धांसाठी परीक्षक म्हणून डॉ. राजश्री खटावकर कोल्हापूर, प्रशांत

गोखले मिरज आणि शुभम चौगुले जयसिंगपूर यांनी जबाबदारी पार पाडली. स्पर्धेच्या उदघाटनप्रसंगी ज्येष्ठ रंगकर्मी प्रा. मिलिंद दांडेकर आणि सर्व परीक्षक यांच्या हस्ते नटराज प्रतिमा पूजन आणि दीप प्रज्वलन करण्यात आले. यतिराज भंडारी यांनी स्वागत केले. स्पर्धा समन्वयक डॉ. प्रशांत कांबळे यांनी प्रास्ताविक केले. स्पर्धा समारोहप्रसंगी प्रा. दांडेकर, सर्व परीक्षक, प्रा. डॉ. प्रशांत

कांबळे, दत्ता टोणपे यांच्या हस्ते पारितोषिक वितरण करण्यात आले. संतोष आबाळे यांनी स्वागत केले. सूत्रसंचालन त्रिंबक दातार, रोहित कुरणे, मानसी कुलकर्णी, सारंग भांबुरे व निखिल शिंदे यांनी केले. स्पर्धा येथील श्रीमंत घोरपडे नाट्यगृह आणि परिसरात झाल्या. स्पर्धेत इचलकरंजी, कोल्हापूर, सांगली, कराड, सातारा, मुंबई या भागातील स्पर्धकांनी सहभाग घेतला.

कणेरीवाडी पाझर तलाव बंधाऱ्याची स्वच्छता

विवेकानंद कॉलेज, ग्रामस्थांचा सहभाग : पाटबंधारे विभागाचे दुर्लक्ष

वार्ताहर

गोकुळ शिरगाव

कणेरीवाडी (ता. करवीर) येथील पाझर तलावाच्या बंधाऱ्याची विवेकानंद कॉलेजचे विद्यार्थी व ग्रामस्थ यांच्याकडून स्वच्छता करण्यात आली.

तलावाच्या बंधाऱ्यावर अनेक वर्षांपासून मोठ्या प्रमाणात झाडे झुडपे उगवली आहेत. या झाडांच्या मुळे बंधाऱ्याला मोठ्या भेगा पडत चालल्या आहेत शिवाय बंधाऱ्यावर लावलेली दगड यांच्यामध्ये अंतर पडत चालले आहे. याचा धोका ओळखून कणेरीवाडी येथील नागरिकांनी कित्येक वेळेला या बंधाऱ्यावरील स्वच्छतेबाबत पाटबंधारे विभागाला पत्र दिल्याचे शिवसेना करवीर तालुका प्रमुख विनोद खोत यांनी यावेळी सांगितले.

मात्र या विभागाने याकडे फारसे लक्ष दिले नाही या मुदतीतच कणेरीवाडी गावामध्ये विवेकानंद कॉलेज चे शिबिर भरले होते. यानिमित्ताने विवेकानंद कॉलेज



कणेरीवाडी : पाझर तलावाच्या बंधाऱ्याची स्वच्छता करताना ग्रामस्थ आणि विवेकानंदचे विद्यार्थी.

कोल्हापूर यांच्या वतीने आयोजित कॅम्पमध्ये कणेरीवाडी तलाव परिसरात वाढलेली झाडे झुडपे काढण्यात आली व तलावाची बंधारा पाळी स्वच्छ करण्यात आली.

पाटबंधारे विभागातील अधिकारी वर्ग यांना वारंवार तक्रार व निवेदन देऊन तलाव परिसरात वाढलेली झाडे झुडपे वेळीच काढून घ्यावीत म्हणून

कित्येक वेळा आवाज उठवण्यात आला परंतु पाटबंधारे विभागाने त्या कामाकडे दुर्लक्ष केले होते.

म्हणूनच कणेरीवाडीतील जिल्हा परिषदेचे माजी उपाध्यक्ष शशिक्रांत खोत, ग्रामपंचायत सदस्य प्रकाश खोत, उपसरपंच अजित मोरे, पांडुरंग खोत, हिंदुराव कदम, केरबा मोरे, सामाजिक कार्यकर्ते सरदार मोरे, दशरथ खोत सुरज

पाटील (वायरमन) अनिल शेळके, रोहित शेळके यांच्यासह कणेरीवाडी गावातील प्रमुख कार्यकर्ते व विवेकानंद कॉलेज मधील प्रमुख विद्यार्थी-विद्यार्थिनी शिक्षक यांनी हे काम हाती घेऊन या तलावातील बंधाऱ्यावरील पूर्ण झाडे-झुडपे काढून स्वच्छता केली. याबादल या विद्यार्थ्यांचे कणेरीवाडी गावामध्ये कौतुक होत आहे.

दैनिक

महासत्ता

सोमवार,

ता. २८ मार्च २०२२

राज्यस्तरीय पथनाट्य स्पर्धेत विवेकानंद कॉलेज प्रथम

इचलकरंजी, ता.२७

येथील मनोरंजन मंडळ, श्री दगडूलाल मर्दा फौंडेशन आणि रोटरी क्लब ऑफ इचलकरंजी सेंट्रल यांच्यावतीने प्रतिवर्षाप्रमाणे आयोजित करण्यात आलेल्या राज्यस्तरीय युवास्पंदन स्पर्धा उपक्रमाच्या पहिल्या दिवशी अविष्कार- पथनाट्य स्पर्धेतील प्रथम क्रमांकाचे पारितोषिक विवेकानंद कॉलेज कोल्हापूर यांनी मिळविले तर लघुनाटिका स्पर्धेतील प्रथम क्रमांकाचे पारितोषिक परिसस्पर्श कराड या संघाने मिळविले.

या पथनाट्य स्पर्धेत अश्वघोष फौंडेशन कोल्हापूर यांनी द्वितीय क्रमांक मिळविला तर नाटक वर्ल्ड



कोल्हापूर यांनी तृतीय क्रमांक मिळविला. लघुनाटिका द्वितीय क्रमांक एसीएस कॉलेज मिरज यांनी तर तृतीय क्रमांक नाट्य वर्ल्ड कोल्हापूर यांनी मिळविला. आम्ही रंगकर्मी मुंबई आणि

गडहिंग्लज कला अकादमी या संघांना उत्तेजनार्थ पुरस्कार देण्यात आले.

सदरच्या दोन्ही स्पर्धांसाठी परीक्षक म्हणून डॉ. राजश्री खटावकर कोल्हापूर, प्रशांत

गोखले मिरज आणि शुभम चौगुले जयसिंगपूर यांनी जबाबदारी पार पाडली. स्पर्धेचे उद्घाटन ज्येष्ठ रंगकर्मी प्रा. मिलींद दांडेकर आणि सर्व परीक्षक यांच्या हस्ते नटराज प्रतिमा पुजन आणि दिप प्रज्वलन करण्यात आले.

स्पर्धा समारोहप्रसंगी प्रा.दांडेकर आणि सर्व परीक्षक त्याचबरोबर प्रा. डॉ. प्रशांत कांबळे, दत्ता टोणपे यांच्या हस्ते पारितोषिक वितरण करण्यात आले. संतोष आबाळे यांनी स्वागत केले. पथनाट्य स्पर्धेचे सुचसंचालन त्रिंबक दातार व रोहीत कुरणे यांनी केले तर लघुनाटिका स्पर्धेचे सूत्रसंचालन मानसी कुलकर्णी, सारंग भांबुरे व निखिल शिंदे यांनी केले. M +

सकाळ

सोमवार, २८ मार्च २०२२

प्रा. गोवर्धन उबाळे यांना पीएच.डी.



रमणमळा : विवेकानंद कॉलेज कोल्हापूर येथील उबाळे गोवर्धन सुभाष यांना मुंबई विद्यापीठाने नुकतीच भूगोल विषयात पीएचडी पदवी प्रदान केली. त्यांनी "Pattern of Land Use Land Cover of Kolhapur

प्रा. उबाळे District Using Geoinformatic Technique: A Geographical Analysis या विषयावर डॉ. आर.

बी. पाटील भूगोल विभाग प्रमुख आर्ट्स अँड कॉमर्स कॉलेज, फोंडाघाट, सिंधुदुर्ग यांच्या मार्गदर्शनाखाली संशोधन पूर्ण केले. प्रा. उबाळे यांना श्री स्वामी विवेकानंद शिक्षण संस्थेचे कार्याध्यक्ष प्राचार्य अभयकुमार साळुंखे, संस्था सचिव प्राचार्या शुभांगी गावडे, प्राचार्य डॉ. आर. आर. कुंभार, रजिस्ट्रार श्री. सी. बी. दोडमनी, मुंबई विद्यापीठ भूगोल विभाग प्रमुख प्रा. डॉ. संजुक्ता सत्तार, प्रा. डॉ. एस. ए. ठाकूर यांचे मार्गदर्शन लाभले. विवेकानंद कॉलेज भूगोल विभाग प्रमुख डॉ. एच. पी. पाटील यांनी अभिनंदन केले.